



மாவட்ட உரிமையியல் மற்றும் நீதித்துறை நடுவர் நீதிமன்றம், கடலாடி.

முன்னிலை : திருமதி.G.தங்க கார்த்திகா., B.Sc., B.L.,

மாவட்ட உரிமையியல் மற்றும்

நீதித்துறை நடுவர், கமுதி.

மாவட்ட உரிமையியல் மற்றும்

நீதித்துறை நடுவர், கடலாடி.(மு.கூ.பொ.)

2026 ம் வருடம் ஜூன் மாதம் 02 ம் நாள் செவ்வாய்கிழமை

ஆண்டுப்பட்டிகை வழக்கு எண்.134/2021

1.	காவல் நிலையத்தின் பெயர் மற்றும் குற்ற எண்.	சாயல்குடி காவல் நிலையம் குற்ற எண் - 321/2021.
எதிரியின் விபரம்		
2.	பெயர்	முனியசாமி
3.	த/பெ.	தனிக்கொடி தேவர்
4.	தொழில்	விவசாயம்
5.	முகவரி	கூராங்கோட்டை, பிள்ளையார்குளம் அஞ்சல், கடலாடி தாலுகா, இராமநாதபுரம் மாவட்டம்.
6.	வயது	51/2021
7.	சம்பவ நாள்	03.08.2021 ம் தேதி 10.00 மணி
8.	புகார் தேதி	03.08.2021 ம் தேதி 13.00 மணி
9.	எதிரி கைது செய்யப்பட்ட நாள்	03.08.2021
10.	பிணையில் விடுவிக்கப்பட்ட நாள்	நிலையப்பிணை (03.08.2021)
11.	கோப்பிற்கு எடுக்கப்பட்ட நாள்	12.11.2021
12.	விசாரணை துவங்கப்பட்ட நாள்	19.05.2026
13.	விசாரணை முடிவுற்ற நாள்	26.05.2026
14.	சாட்டப்பட்ட குற்றச்சாட்டு	எதிரி மீது இ.த.ச. பிரிவுகள் 294(b), 323,



		506(2)ன் கீழ்															
	வணையப்பட்ட குற்றச்சாட்டு	எதிரி மீது இ.த.ச. பிரிவுகள் 294(b), 323, 506(2)ன் கீழ்															
15.	காலதாமதத்திற்கான காரணம்	சாட்சிகள் உரிய காலத்தில் ஆஜர்படுத்தப்படவில்லை															
16.	அரசு தர்ப்பு சாட்சிகள்	<table border="1"> <thead> <tr> <th>சாட்சிகள்</th><th>முதல் விசாரணை</th><th>குறுக்கு விசாரணை</th></tr> </thead> <tbody> <tr> <td>அ.சா.1</td><td>19.05.2026</td><td>19.05.2026</td></tr> <tr> <td>அ.சா.2</td><td>19.05.2026</td><td>19.05.2026</td></tr> <tr> <td>அ.சா.3</td><td>19.05.2026</td><td>19.05.2026</td></tr> <tr> <td>அ.சா.4</td><td>19.05.2026</td><td>19.05.2026</td></tr> </tbody> </table>	சாட்சிகள்	முதல் விசாரணை	குறுக்கு விசாரணை	அ.சா.1	19.05.2026	19.05.2026	அ.சா.2	19.05.2026	19.05.2026	அ.சா.3	19.05.2026	19.05.2026	அ.சா.4	19.05.2026	19.05.2026
சாட்சிகள்	முதல் விசாரணை	குறுக்கு விசாரணை															
அ.சா.1	19.05.2026	19.05.2026															
அ.சா.2	19.05.2026	19.05.2026															
அ.சா.3	19.05.2026	19.05.2026															
அ.சா.4	19.05.2026	19.05.2026															
17.	எதிரியிடம் கு.வி.மு.ச பிரிவு 313(1) (ஆ)ன் படி விசாரணை செய்யப்பட்ட நாள்	26.05.2026															
18.	எதிரி தர்ப்பு சாட்சிகள்	இல்லை															
19.	எதிரி தர்ப்பில் தாக்கல் செய்யப்பட்ட 320 Cr.P.C/359 BNSS பிரிவின் படியான மனுக்கள்	U/s.320 Cr.P.C. Petition filed and dismissed in M.P.No.02/2026, Dated: 19.05.2026.															
20.	எதிரி/குற்றமுறையிட்டாளர்கள் தர்ப்பில் தாக்கல் செய்யப்பட்ட 311 Cr.P.C/348 BNSS பிரிவின் படியான மனுக்கள்	-															
21.	எதிரி தர்ப்பில் தாக்கல் செய்யப்பட்ட 70(2) Crpc/ 72(2) BNSS பிரிவின் படியான மனுக்கள்	இல்லை															
22.	அரசு தர்ப்பு வழக்கறிஞர்	திரு.ஜ.ஆலன் ராயன்															
23.	எதிரி தர்ப்பு வழக்கறிஞர்	திரு.போ.பூமுருகன்															
24.	எதிரியின் கூற்று	எதிரி குற்றத்தை மறுத்து பொய் வழக்கு															



		என்று கூறினார்
25.	தீர்ப்புரை பிறப்பிக்கப்பட்ட நாள்	02.06.2026
26.	வழக்கின் முடிவு குறித்து எதிரிக்கு தகவல் தெரிவிக்கப்பட்ட நாள்	02.06.2026
27.	நீதிபதியின் முடிவு	இறுதியாக, இந்நீதிமன்றம், எதிரி இ.த.ச. பிரிவுகள் 294(b), 323, 506(2)ன் கீழான குற்றச்சாட்டுக்கள் அரசு தரப்பில் நிரூபணம் செய்யப்படவில்லை என்று முடிவு செய்து சந்தேகத்தின் பலனை எதிரிக்கு அளித்து, மேற்படி பிரிவுகளின் கீழ் எதிரி குற்றவாளி இல்லை என தீர்மானித்து, மேற்படி எதிரியை கு.வி.மு.ச. பிரிவு 248(1)ன் கீழ் விடுதலை செய்து தீர்ப்பளிக்கப்படுகிறது. எதிரி சுதந்திரமாக விடுவிக்கப்படுகிறார். எதிரியின் பிணை பத்திரம் ரத்து செய்யப்படுகிறது. இவ்வழக்கில் தடய சொத்துகள் எதுவும் தாக்கல் செய்யப்படவில்லை. எனவே, தடய சொத்துக்கள் குறித்து உத்தரவு எதுவும் பிறப்பிக்கப்படவில்லை.

இந்த வழக்கு 12.11.2021ம் தேதியன்று இந்நீதிமன்றத்தால் கோப்பிற்கு எடுக்கப்பட்டு 26.05.2026 ம் தேதி இந்நீதிமன்றத்தின் முன்பாக இறுதி விசாரணைக்கு வந்தபோது அரசு தரப்பில் அரசு குற்றத்துறை வழக்கறிஞர் நிலை-1 திரு.ஜ.ஆலன் ராயன் அவர்களும், எதிரி தரப்பில் கற்றறிந்த வழக்கறிஞர் திரு.போ.பூமுருகன்



அவர்கள் ஆஜராகியும், எடுத்துரைத்த இருதரப்பு வாதங்களை உரிய கவனத்துடன் கேட்டும், ஆவணங்கள் மற்றும் சாட்சியங்களை பரிசீலித்தும் இன்று (26.05.2026) இந்நீதிமன்றம் பிறப்பிக்கும்.....

தீர்ப்புரை

அரசு தரப்பில் தாக்கல் செய்யப்பட்டுள்ள இறுதி அறிக்கையில் இருந்து வெளிப்படும் அரசு தரப்பு வழக்கு :-

1. புகார்தாரர் மீது எதிரிக்கு முன்விரோதம் இருந்து வந்தநிலையில், கடந்த 03.08.2021 ம் தேதி காலை 10.00 மணியளவில் புகார்தாரர் கூரான்கோட்டையில் உள்ள குடிதண்ணீர் பைப்பில் தண்ணீர் பிடித்துக்கொண்டிருந்தபோது எதிரி அங்கு வந்து புகார்தாரரைப் பார்த்து நீ என்னடா தேவடியா மகனே நீ வந்து விலக்க வருகிறாய் என மிரட்டி புகார்தாரரை ஓங்கி மிதித்து கீழே தள்ளிவிட்டு மீண்டும் முதுகிற்கு பின்னால் மிதித்து சிறுகாயத்தை ஏற்படுத்தியும், எதிரியானவர் கையில் வைத்திருந்த அருவாளைக் காண்பித்து புகார்தாரரைப் பார்த்து நீ கண்மாய்கரை பக்கம் ஒத்தையில் வா உன்னை வெட்டிக் கொல்லாமல் விடமாட்டேன் என கொலை மிரட்டல் விடுத்த குற்றத்திற்காக எதிரி மீது இ.த.ச. பிரிவுகள் 294(b), 323, 506(ii)ன் கீழ் சாயல்குடி காவல் நிலைய சார்பு ஆய்வாளர் குற்ற இறுதி அறிக்கை தாக்கல் செய்துள்ளார்.

2. குற்ற இறுதி அறிக்கையை பெற்று மேற்படி வழக்கானது நீதிமன்றத்தால் கோப்பிற்கு எடுக்கப்பட்டு எதிரி பிணையில் சென்றுள்ளதால் அவருக்கு அழைப்பாணை அனுப்ப உத்தரவிடப்பட்டுள்ளது. எதிரி இந்நீதிமன்றத்தில் முன்னிலையானவுடன் அரசு தரப்பு ஆவணங்களின் நகல்கள் அவர்களுக்கு கு.வி.மு.ச. பிரிவு 207 ன் படி இலவசமாக வழங்கப்பட்டது.

3. போதிய கால அவகாசத்திற்கு பின் 19.02.2024 ம் தேதியன்று எதிரி மீது சுமத்தப்பட்ட குற்றச்சாட்டுகள் குறித்து வழக்கு ஆவணங்கள் பரிசீலனை செய்யப்பட்டதன் அடிப்படையில் எதிரி குற்றம் புரிந்திருக்கலாம் என அனுமானம் கொள்வதற்கு முதல் தோற்ற ஆதாரம் இருந்ததால் கு.வி.மு.ச. பிரிவு. 240(1)ன் படி எதிரி



மீது இ.த.ச. பிரிவுகள் 294(b), 323, 506(ii)ன் கீழ் குற்றச்சாட்டு வனைந்து விளக்கி வினவியபோது எதிரி அவர் மீதான குற்றச்சாட்டினை மறுத்து வழக்கு விசாரணைக்கு வேண்டியுள்ளார். எனவே அரசு தரப்பு சாட்சிகளின் விசாரணைக்கு கு.வி.மு.ச. பிரிவு 242-ன் கீழ் உத்தரவிடப்பட்டுள்ளது.

4. குற்ற இறுதி அறிக்கையில் கண்ட பட்டியல் சாட்சிகளுக்கு அழைப்பாணை அனுப்பப்பட்டுள்ளது. இந்நிலையில் அ.சா.1 மற்றும் எதிரி சமாதானமாக சென்று விட்டதாக கு.வி.மு.ச. பிரிவு 320 ன் கீழ் மனு தாக்கல் செய்யப்பட்டுள்ளது. ஆனால் எதிரிக்கு எதிரான குற்றச்சாட்டுகள் சமரசம் செய்துகொள்ள முடியாத குற்றம் என்பதால் எதிரி தரப்பில் தாக்கல் செய்யப்பட்ட சமரச மனுவானது இந்நீதிமன்றத்தால் தள்ளுபடி செய்யப்பட்டுள்ளது. அரசு தரப்பில் அ.சா.1 முதல் அ.சா.4 சாட்சிகள் விசாரிக்கப்பட்டு அ.சா.ஆ.1 முதல் அ.சா.ஆ.5 வரையிலான சான்றாவணங்கள் குறியீடு செய்யப்பட்டுள்ளது. சான்றுப் பொருள் எதுவும் குறியீடு செய்யப்படவில்லை.

5. அரசு தரப்பு சாட்சியங்களின் சுருக்கம்

i. அரசுத் தரப்பில் மொத்தம் 4 சாட்சிகள் விசாரிக்கப்பட்டுள்ளார்கள். அவர்களில் அ.சா.1 முதல் அ.சா.3 சாட்சிகள் பிறழ்சாட்சிகளாகி சாட்சியம் அளித்துள்ளார்கள். அ.சா.4 சாயல்குடி காவல் நிலைய சிறப்பு சார்பு ஆய்வாளர் ஆவார். இவர் தனது சாட்சியத்தில் வழக்கின் புலன் விசாரணை அதிகாரியான சார்பு ஆய்வாளர் திரு.பாண்டியன் அவர்கள் இவ்வழக்கின் புலன் விசாரணை அதிகாரியான முதல் தகவல் அறிக்கையை தாக்கல் செய்து புலன் விசாரணை செய்து குற்ற இறுதியறிக்கை தயார் செய்த சிறப்பு சார்பு ஆய்வாளர் திரு.பாண்டியன் தன்னுடைய காவல் நிலையத்தில் பணிபுரிந்ததால் அவரது கையொப்பம் நன்கு தெரியும் என்பதன் அடிப்படையில் வழக்கு கோப்பை பார்த்து அவருக்காக சாட்சியம் அளிக்கிறேன் என்றும், கடந்த 03.08.2021ம் தேதி 13.00 மணிக்கு சாயல்குடி காவல் நிலைய சார்பு ஆய்வாளர் திரு.பாண்டியன் அவர்கள் நிலையப்பொறுப்பில் இருந்தபோது கூவரான்கோட்டை கிராமத்தைச் சேர்ந்த முனியாண்டி மகன் முனியாண்டி என்பவர் கொடுத்த புகார் மனு (அ.சா.ஆ.2) அதன் தன்மைக்கேற்ப



நிலையக் குற்ற எண்.321/2021 ன் கீழ் இ.த.ச. பிரிவுகள் 294(b), 323, 506(2)-ன் கீழ் முதல் தகவல் அறிக்கை (அ.சா.ஆ.3) பதிவு செய்துள்ளார் என்றும், பின்பு 03.08.2021 ம் தேதி பகல் 11.00 மணிக்கு சம்பவ இடம் சென்று சாட்சிகள் கருப்பசாமி மற்றும் சுந்தரம் ஆகியோர் முன்னிலையில் சம்பவ இடத்தை பார்வையிட்டு பார்வை மகஜர் (அ.சா.ஆ.4) மற்றும் மாதிரி வரைபடம் (அ.சா.ஆ.5) தயார் செய்துள்ளார் என்றும் சாட்சியம் அளித்துள்ளார்.

ii. மேலும் பட்டியல் சாட்சிகளான முனியாண்டி, முருகவேல், செந்தூர்பாண்டியன் ஆகியோரை விசாரித்து வாக்குமூலம் பதிவு செய்துள்ளதாகவும், இந்த வழக்கில் விசாரணைக்காக நிலையம் ஆஜரான எதிரியை நிலையத்தில் வைத்து காரணம் கூறி கைது செய்து தக்க இருநபர் ஜாமீனில் நிலையப்பிணையில் விடுவித்துள்ளதாகவும், இந்த வழக்கில் இறுதியாக புலன் விசாரணை முடித்து எதிரி மீது இ.த.ச. பிரிவுகள் 294(b), 323, 506(2)-ன் கீழ் குற்ற இறுதியறிக்கையை 03.08.2021 ம் தேதி தாக்கல் செய்துள்ளதாக சாட்சியம் அளித்துள்ளார்.

iii. அரசு தர்ப்பு சாட்சிகளின் சாட்சியங்களிலிருந்து எதிரிக்கு பாதகமாக தோன்றிய சாட்சியங்கள் குறித்து கு.வி.மு.ச பிரிவு 313(1)(b)ன் படி கேள்விகள் கேட்க எதிரி சாட்சியங்களை பொய் என்றும், தனது தரப்பில் சாட்சிகள் இல்லை என்று தெரிவித்ததன் பேரில் எதிரி தரப்பில் சாட்சியம் முடிக்கப்பட்டது.

6. தீர்வுக்குரிய பிரச்சனை :-

i. எதிரி மீது பிரிவுகள் 294(b), 323, 506(ii)ன் கீழான குற்றச்சாட்டுக்களை அரசு தர்ப்பு சந்தேகத்திற்கு அப்பாற்பட்டு நிரூபித்துள்ளதா?

ii. அவ்வாறு குற்றம் நிரூபிக்கப்பட்டிருப்பின் எதிரிக்கு கிடைக்கக்கூடிய தண்டனை விவரம் என்ன? என்பதே இவ்வழக்கின் தீர்வுக்குரிய பிரச்சனையாகும்.

iii. இரு தரப்பும் வாதங்களும் கேட்கப்பட்டது. வழக்கு ஆவணங்கள் பரிசீலிக்கப்பட்டது.



7. அரசு தரப்பு வழக்கினை எதிரிக்கு எதிராக நிரூபித்துள்ளதா? என்பதை முடிவு செய்ய அரசு தரப்பு சாட்சியங்களை ஆராயும் போது:-

i. அசா.1 வழக்கின் நிகர்நிலை புகார்தாரர் ஆவார். அசா.1 தனது சாட்சியத்தில், அசா.1க்கும், ஆஜர் எதிரிக்கும் எந்தவித முன்விரோதமும் கிடையாது என்றும், எதிரியால் தனக்கு காயம் ஏற்படவில்லை என்றும், கூட்டத்திற்குள் சென்று கீழே விழுந்ததில் லேசான காயம்பட்டதாகவும், மருத்துவமனையில் சிகிச்சை பெறவில்லை என்றும், புகார் மனுவில் உள்ள கையொப்பம் (அ.சா.ஆ.1) தன்னுடையது கூறியதால் அரசுத் தரப்பில் பிறழ்சாட்சியாக விசாரிக்கப்பட்டுள்ளார். சம்பவத்தை கண்ணுற்ற சாட்சியாக சேர்க்கப்பட்ட அசா.2, அசா.3 ஆகியோர் வழக்கு சம்பந்தமாக எதுவும் தெரியாது என்றும், சம்பவத்தை நேரில் பார்க்கவில்லை என்றும் சாட்சியம் அளித்துள்ளார்கள். மேற்படி அசா.1 முதல் அசா.3 ன் சாட்சியமும் அரசுத் தரப்பிற்கு ஆதரவாக இல்லை என இந்நீதிமன்றம் முடிவு செய்கின்றது.

ii. இவ்வழக்கில் அசா.4 ஆக விசாரணை செய்யப்பட்ட சிறப்பு சார்பு ஆய்வாளர் அவர்கள் இவ்வழக்கில் முதற்கட்ட விசாரணை செய்த சிறப்பு சார்பு ஆய்வாளர் திரு.பாண்டியன் அவர்கள், கடந்த 03.08.2021ம் தேதி 13.00 மணிக்கு நிலையப்பொறுப்பில் இருந்தபோது அசா.1 கொடுத்த புகார் மனு (அ.சா.ஆ.2) பெற்று அதன் தன்மைக்கேற்ப நிலையக் குற்ற எண்.321/2021 ன் கீழ் இ.த.ச. பிரிவுகள் 294(b), 323, 506(2)-ன் கீழ் முதல் தகவல் அறிக்கை (அ.சா.ஆ.3) பதிவு செய்துள்ளார் என்றும், பின்பு 03.08.2021ம் தேதி பகல் 11.00 மணிக்கு சம்பவ இடம் சென்று சாட்சிகள் முன்னிலையில் சம்பவ இடத்தை பார்வையிட்டு பார்வை மகஜர் (அ.சா.ஆ.4) மற்றும் மாதிரி வரைபடம் (அ.சா.ஆ.5) தயார் செய்து சாட்சிகள் இருவரையும் விசாரித்து வாக்குமூலம் பதிவு செய்துள்ளார் என்றும் சாட்சியம் அளித்துள்ளார்.

iii. மேலும் அசா.4 ன் சாட்சியத்தின்படி சம்பவயிட சாட்சிகளை விசாரித்து வாக்குமூலம் பதிவு செய்து நிலையத்தில் ஆஜரான எதிரியை கைது செய்து தக்க இருநபர் பிணையில் விடுவித்தும், அத்துடன் புலன் விசாரணை முடித்து



இறுதியறிக்கையை தாக்கல் செய்துள்ளதாக சாட்சியம் அளித்துள்ளார்.

iv. ஆனால் அ.சா.1 முதல் அ.சா.3 வரையிலான சாட்சிகளின் சாட்சியம் அரசுத் தரப்பிற்கு ஆதரவாக அமையாததால் அ.சா.4 ன் சாட்சியத்தால் எவ்வித பலனும் இல்லை என இந்நீதிமன்றம் முடிவு செய்கின்றது. எனவே அரசு தரப்பில் எதிரி மீதான குற்றச்சாட்டு சந்தேகத்திற்கு அப்பாற்பட்டு நிரூபிக்கப்படவில்லை என இந்நீதிமன்றம் முடிவு செய்து மேற்படி சாட்சியங்களின் ஆய்விலிருந்து எதிரி மீது இ.த.ச. பிரிவுகள் 294(b), 323, 506(2)ன் கீழான குற்றச்சாட்டுக்கள் அரசு தரப்பில் சந்தேகத்திற்கிடமின்றி நிரூபிக்கப்படவில்லை என்று தீர்வுக்குரிய பிரச்சனைக்கு இந்நீதிமன்றம் பதில் அளிக்கிறது.

v. இறுதியாக, இந்நீதிமன்றம், எதிரி இ.த.ச. பிரிவுகள் 294(b), 323, 506(2)ன் கீழான குற்றச்சாட்டுக்கள் அரசு தரப்பில் நிரூபணம் செய்யப்படவில்லை என்று முடிவு செய்து சந்தேகத்தின் பலனை எதிரிக்கு அளித்து, மேற்படி பிரிவுகளின் கீழ் எதிரி குற்றவாளி இல்லை என தீர்மானித்து, மேற்படி எதிரியை கு.வி.மு.ச. பிரிவு 248(1)ன் கீழ் விடுதலை செய்து தீர்ப்பளிக்கப்படுகிறது. எதிரி சுதந்திரமாக விடுவிக்கப்படுகிறார். எதிரியின் பிணை பத்திரம் ரத்து செய்யப்படுகிறது.

vi. இவ்வழக்கில் தடய சொத்துகள் எதுவும் தாக்கல் செய்யப்படவில்லை. எனவே, தடய சொத்துக்கள் குறித்து உத்தரவு எதுவும் பிறப்பிக்கப்படவில்லை.

இத்தீர்ப்புரை என்னால் சுருக்கெழுத்து தட்டச்சுருக்கு சொல்லப்பட்டு அவரால் கணினியில் நேரடியாக தட்டச்சு செய்யப்பட்டு என்னால் சரிபார்க்கப்பட்ட பின்னர் என்னால் கையொப்பமிடப்பட்டு நீதிமன்ற முத்திரை வைக்கப்பட்டு 2026 ம் ஆண்டு ஜூன் திங்கள் 02 ம் நாள் செவ்வாய்கிழமை இத்திறந்த நீதிமன்றத்தில் அவையறிய பகரப்பட்டது.

மாவட்ட உரிமையியல் மற்றும்
நீதித்துறை நடுவர், கடலாடி.(மு.கூ.பொ.)



அரசு தரப்பு சாட்சிகள்:-

அ.சா.1	திரு.முனியாண்டி
அ.சா.2	திரு.முருகவேல்
அ.சா.3	திரு.செந்தூர்பாண்டி
அ.சா.4	திரு.முருகன்

அரசு தரப்பு சான்றாவணங்கள்:-

அ.சா.ஆ.1	03.08.2021	புகார் மனுவில் உள்ள கையொப்பம் மட்டும்
அ.சா.ஆ.2	03.08.2021	புகார் மனு
அ.சா.ஆ.3	03.08.2021	முதல் தகவல் அறிக்கை
அ.சா.ஆ.4	03.08.2021	பார்வை மகஜர்
அ.சா.ஆ.5	03.08.2021	மாதிரி வரைபடம்

அரசு தரப்பு சான்றுபொருள்:- இல்லை

எதிரி தரப்பில் சாட்சிகள், சான்றாவணங்கள்:- இல்லை

குறிப்பு :-

1. எதிரி வழக்கு விசாரணையின் போது பிணையில் இருந்தார்.
2. சாட்சிகள் எவரும் 3 தினங்களுக்கு மேல் விசாரிக்கப்படவில்லை.
3. தீர்ப்பு பற்றி காவல்துறையினருக்கு தெரிவிக்கப்பட்டது.

மாவட்ட உரிமையியல் மற்றும்
நீதித்துறை நடுவர், கடலாடி.(மு.கூ.பொ.)